



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल—pr.rajbhavan@gmail.com  
prrajbhavanbihar@gmail.com  
मोबाईल—9798431468

### प्रेस-विज्ञप्ति

## बी.एड. प्रवेश परीक्षा को स्वच्छ एवं कदाचारमुक्त ढंग से सम्पन्न कराएँ : राज्यपाल

पटना, 07 अगस्त 2021

महामहिम राज्यपाल-सह-कुलाधिपति श्री फागू चौहान ने बी.एड. प्रवेश परीक्षा (CET-B.Ed-2021) को स्वच्छ एवं कदाचारमुक्त ढंग से सम्पन्न कराने का निदेश दिया। इस परीक्षा के आयोजन की तैयारियों की समीक्षा संबंधी बैठक को वीडियो कॉन्फ्रेंसिंग के जरिए संबोधित करते हुए उन्होंने कहा कि शांति व्यवस्था बनाये रखते हुए कदाचारमुक्त परीक्षा आयोजित कराना संबंधित विश्वविद्यालय के अधिकारियों, प्रशासनिक पदाधिकारियों एवं परीक्षा कार्य से जुड़े सभी कर्मियों का दायित्व है।

राज्यपाल ने कहा कि विधि-व्यवस्था संधारण हेतु परीक्षा केन्द्रों पर पर्याप्त संख्या में पुलिस बल एवं दंडाधिकारी की प्रतिनियुक्ति की जाए। उन्होंने सभी प्रमंडलीय आयुक्तों को जिलाधिकारियों की बैठक आयोजित कर परीक्षा के आयोजन की तैयारियों की समीक्षा करने का निदेश दिया। उन्होंने परीक्षा आयोजन के दौरान कोविड-19 से जुड़े प्रोटोकॉल का पालन करते करने को भी कहा।

बैठक की शुरुआत करते हुए राज्यपाल के सचिव श्री रॉबर्ट एल० चोंगथू ने कहा कि 13 अगस्त, 2021 को पूर्वा० 11:00 बजे से अप० 01:00 बजे तक होनेवाली बी.एड. प्रवेश परीक्षा के आयोजन हेतु ललित नारायण मिथिला विश्वविद्यालय को नोडल विश्वविद्यालय बनाया गया है।

ज्ञातव्य है कि राज्य के 11 शहरों में कुल 276 केन्द्रों पर आयोजित की जानेवाली इस परीक्षा में लड़कों के लिए 117 एवं लड़कियों के लिए 159 परीक्षा केन्द्र बनाये गये हैं। आरा में 21, भागलपुर में 24, छपरा में 09, दरभंगा में 29, गया में 18, हाजीपुर में 11, मधेपुरा में 21, मुंगेर में 13, मुजफ्फरपुर में 32, पटना में 70 एवं पूर्णिया में 28 परीक्षा केन्द्र बनाये गये हैं। इस परीक्षा में कुल 1,36,772 परीक्षार्थी शामिल हो रहे हैं।

आज राजभवन में वीडियो कॉन्फ्रेंसिंग के जरिये आयोजित इस बैठक में राज्यपाल के सचिव श्री रॉबर्ट एल० चोंगथू, राज्य के सभी प्रमंडलीय आयुक्त, परीक्षा के नोडल विश्वविद्यालय ल०ना० मिथिला विश्वविद्यालय, दरभंगा के कुलपति प्रो० एस०पी० सिंह एवं बी०एड० प्रवेश परीक्षा के नोडल पदाधिकारी प्रो० अशोक कुमार मेहता सहित राज्यपाल सचिवालय के सभी संबंधित वरीय पदाधिकारीगण उपस्थित थे।

.....